

লাইওং উৎখোরক্তবা কোভিড-১৯ অমসুং রেপিড এন্টিজেন টেষ্টিং

— প্রো. নিসম শঙ্কুসুমার —
হেড ওফ দিপার্টমেন্ট
বাইওটেকনোলজি ডিপার্টমেন্ট, মণিপুর বিশ্ববিদ্যালয়
shanju.lisam@manipuruniv.ac.in

মণিপুরদা হেজিক কোভিড-১৯গী কেস মশীং নোংমা নোংমগী হেনগলকপগা লায়ননা খুদোংখিনীংগাই ওইরবা লায়না-লাইচৎ অসি মণি শিহনবগী চাংসুং বাংখংলক্কা। কোভিড-১৯গী অসি কেস কমা থেংনখিবা লৈকায় কমা কন্টেন্ট জেন ওইনা লাউথোকখিবাগা লায়ননা মীচম-মীচামগী রাখলদা খুদোংখিনীংগাই ওইরবা লাইচৎ অসি কম্যুনিতি ট্রান্সমিসনগী থাক য়োনা শন্দোরক্তবা হায়না মিপাইবা পোক্লে।

অতোপ্লা মফমদগী হরুকাখিবা মীওই অসি কোভিড-১৯ পোজিটিভ ওইবদগী লায়েংদুনা ফগৎলকপগা মতুংদা স্টেট অসি মতম শাংনা গ্রীন জেন ওইরবলবনি। অখও-অইনি হায়জবশিং য়াওনা মীওই কয়ানা হীরম অসিগী মতংদা হায়খি মদুনি মণিপুরদা মচিবা চিঞ্জাক অমসুং লমদমসিদা অলত্রা-ভাইওলেট রেডি়েশন মচিবা কায়না ফংবা মরগা স্টেট অসিগী মীওইশিংদা কোভিড-১৯ চঙবা গুদমবনি। তোঙান-তোঙানবা লোকল টেলিভিজন চেনেলনশিংদা পাঙথোকখিবা খন-নৈনবগী থৌরমদা অখও-অইনি কয়ানা রাফম অসিমক হঞ্জিন-হঞ্জিন ফোণ্ডোকপা লৈয়ে। হীরম অসিগী মতংদা নিংখিনা থিজি ক্লগা অচুমা অমসুং সাইন্টিফিক ওইবা রাফম খঙদোকপগী থৌরং কোনা লৈখংগা কায়দে। অদুবু হেজিকমক্কা ওইনদি চিঞ্জাক অমসুং চাবা-থোকপগী মওং মচৌনা স্টেট অসিগী মীওইশিংদা কোভিড-১৯ চঙবা গুদমদে হায়না অরানবা মওংদা খাজহনবা মরম চাদে। টি ভিদা পাঙথোকখিবা খন-নৈনবগী থৌরমদা এক্সপার্ট অমদা হায়খি, মণিপুরদা কোভিড-১৯না মীওই অমতা শিহনবা লৈত্রিবনা স্টেট অসিগী

মীয়ান্মা মিপাইনীংগাই ওইদে। মতাং অসিদা খননীংগাই ওইরিবা রাফমদি কোভিড-১৯গী মচৌ লৈনবা মীওই কমা শিরবা মতুংদা মীয়ান্মা নুংনাংবা পোক্লেগাই ওইগদৌরিবনা হায়বদুনি।

লাইওং উৎখোরক্তবা কোভিড-১৯গী পেসেন্ট অমদা অতোপ্লা মীওইদা লায়না অসি শন্দোক্তে হায়না টি ভিডি খন-নৈনবা থৌরম অমদা হন্দক্তা ডাক্টর অমদা ফোণ্ডোকখি। অদুবু লাইওং উৎখোরক্তবা কোভিড-১৯গী পেসেন্টশিংনা অতোপ্লা মীওই কয়াদা লায়না-লাইচৎ অসি শন্দোকপগী খুদম মালেমগী তোঙান-তোঙানবা মফমদা থেংনখৈ।

হৌখিবা এপ্রিল ১৪দা জর্নেল ওফ অমেরিকন মেডিকেল এসোসিয়েশন (জে এম এ) দা ফোণ্ডোকখিবা রিপোর্ট অমদা হায়, চাইনগী রুহানদা লৈবী মশাগী চই ২০ লোম শুরবী অমা হৌখিবা জন্মুরারী ১০দা অনয়াংদা চংখি। ফেব্রুৱারী ১১ ফাওবদা মখল অমগুগী লাইওং উৎখোরক্তবা মীওই অদু জন্মুরারী ২৬তা আর টি - পি সী আর টেট তৌবদা নেগেটিভ ওইখি। অদুবু জন্মুরারী ২৮দা অমুক হয়া টেট তৌবদা পোজিটিভ ওইরহা থেংনখি। লাইওং উৎখোরক্তবা নুপি অদুনা জন্মুরারী ১০ অমসুং জন্মুরারী ১৩দা থেংনখিবা মীওই ৪দা কোভিড-১৯ শন্দোকপগী মীওই ৪ অদুগী মনুংদা মীওই অমা জন্মুরারী ১৭তা লাইওই হৌরকপগা লায়ননা খনও নারকপদগী লোকল ক্লিনিক অমদা লায়েংখি। অতোপ্লা মীওই অমু অদুবু জন্মুরারী ২৩দগী ২৬ ফাওবগী মনুংদা লাইওই হৌরকপগা লায়ননা নিংশা মুর হোনবা রাবগী লাইওং উৎখোরক্তবাগী হোম্পিটালদা পুখংখি।

য়ুনাইটেড কিংডমসু মশাগী চই ৫৩শুরবা লাইওং উৎখোরক্তবা কোভিড-১৯ পেসেন্ট অমদা অতোপ্লা মীওই ১১দা লায়না-লাইচৎ অসি শন্দোকপগী। অতোপ্লা লাইওং উৎখোরক্তবা মীওই অমসু আর টি-পি সী আর টেট তৌদুনা পোজিটিভ ওইরে হায়না কনফর্ম তৌদ্রিঙেদা নুমেং ১৯নিগী মনুংদা অতোপ্লা মীওই ৫দা লায়না অসি শন্দোকপগী। অসিগুমা লাইওং উৎখোরক্তবা মীওই কয়ানা কোভিড-১৯

শন্দোরক্তবা লায়ননা লায়না-লাইচৎ অসি লাকশিম্বা হোংনবদা খুদোংখিনা মায়োকপগী খুদম ফংখি। জর্নেল ওফ মাইক্রোবায়োলজি, ইম্যুনোলজি এন্ড ইনফেক্সনগী রিপোর্টনা হায়, রুহানদা চংলুবগী হিষ্ট্রি লৈবা মশাগী চই ১০শুরবা শেনবোনগী অঙাং অমা লাইওং উৎখোরক্তবা তারবসু ইমুং-মনুংগী মীওইশিংদা লায়না-লাইচৎ অসি শন্দোকপগী। ইমুং-মনুংগী অটৈ মীওইশিং লাইওং উৎখোরক্তবা তারবসু অঙাং অদুদি লাইওং উৎখোরক্তবা। ফেব্রুৱারী ২৫দা শন্দোং প্রোভিসকী জিনিং সিটি মনুং চনবা য়েং চেং দিষ্ট্রিক্তা লৈবা জেল অমদা কোভিড-১৯ শন্দোকপগা থেংনখি। ফেব্রুৱারী ৯দা মীওই অমা জেল অদুদগী থাদোকপগা মফম হহনখি। অদুবু জেলগী ওফিসর অমা ফেব্রুৱারী ১৪দা কোভিড-১৯ পোজিটিভ ওইরকপা থেংনবদগী ময়ুদমা হহনখিবা মীওই অদু তোখায়না নাইতোম লৈনবা খঙহনখি। মথক্তা নাইতোম লৈবা তনবদগী মীওই অদু ময়ুদা থাদোকপা চেনখি। অদুবু মীওই অদুনা মহাক্কী মচিন-মনাও অমদি অটৈ নরুংকবা মীওই কয়াদা লায়না অসি শন্দোকপগী। হৌদোক অসি লাইওং উৎখোরক্তবা মীওইশিংনা অতোপ্লা মীওই কয়াদা কোভিড-১৯ শন্দোকপগী কেস রিপোর্ট অমখকনি। লাইওং উৎখোরক্তবা অমদি উৎখোরক্তবা কোভিড-১৯গী পেসেন্টশিংদা য়াওবা ভাইরেল লোড চপ মাইনে হায়বা স্ট্রিট কয়াদগী খঙবা গুদমত্রে। মদুনা মরম ওইরগা লাইওং উৎখোরক্তবা পেসেন্টশিংসু লায়না-লাইচৎ অসি শন্দোকপগা গুন্মী হায়বা তাক্লে। কনাগুন্মী মণিপুরগী মরমদা কুপা থিজিবদি লাইওং উৎখোরক্তবাশিংনা কোভিড-১৯ শন্দোকপগী ময়েক শেংলবা খুদম কমা থেংনবা য়াই।

লাইওং উৎখোরক্তবাশিংনা লায়না শন্দোরক্তবা থিংনবা হোংনবা হায়বসি অচৌতা শীংনবা অমনি। লাইওং উৎখোরক্তবা মীওইশিংগী সলাইভরি গ্লান্দদা সারস-কোভ-২ হায়রিবা মচীকশিং তুংদুনা লৈরহা য়াই হায়না রিসর্চরশিংনা খাজবা থল্লি। এ সী ৯ ২ হায়বসি সারস-কোভ-২গী য়ান্মা মরু ওইবা রিসপন্টরনি। সলাইভরি গ্লান্দগী ইপিথেলিয়াল সেলশিংদা এ সী ৯ ২গী চাং রাংনা য়াই।

কোরোনাভাইরাসনা লংস যৌদ্রিঙেদা মতম খরা সলাইভাদা য়াওদুনা লৈবা য়াই। মরম অদুনা লাইওং উৎখোরক্তবা মীওই কমা লৈরিবনি হায়না লৌবা য়াই। লাইওং উৎখোরক্তবা মীওই অমগী সলাইভাদা য়াওবা মচীক্কা অতোপ্লা মীওইদা ইরায় লায়না শন্দোকখিবা গুন্মু য়াই হায়না খাজনি। মরম অদুনা লাইওং উৎখোরক্তবা মীওই অমদগী অতোপ্লা মীওইদা লায়না শন্দোক্তে হায়না হন্দক্তা টি ভিদা খন-নৈনবগী থৌরমদা ডাক্টর অমদা ফোণ্ডোকখিবা রাফম অদু মীয়াসু লামা লমজিৎবা ওইনা থোকপা য়াই।

অতোপ্লা মরু ওইবা রাফম অমদা মণিপুরদা শীজিন্নরহা রেপিড এন্টিজেন টেষ্টিং (আর এ টি) গী মতংদনি। ইন্দিয়ন কাওন্সিল ওফ মেডিকেল রিসর্চ (আই সী এম আর) না আর টি - পি সী আরগা লায়ননা এন্টিজেন দিটেক্সন টেষ্ট তৌবদা রাফম রেকমেন্ড তৌবনি। রেপিড এন্টিজেন টেষ্টিং (আর এ টি) দি সারস-কোভ-২গী মপান ইথং-থংবা কুয়োমাদা য়াওবা প্রোটিন অমা দিটেক্সন তৌবদগী ময়েক শীজিন্নবনি। সেন্সলদা ভাইরাসকী চাং নেম্মা য়াওরবদি রেপিড এন্টিজেন টেষ্ট তৌবদা ফোলস নেগেটিভ রিজল্ট ফংবা য়াই। মরম অদুনা রেপিড এন্টিজেন টেষ্টতা নেগেটিভ ওইরবা মীওইশিং আর টি - পি সী আর টেষ্ট তৌবদা আই সী এম আরনা রেকমেন্ড তৌরিবনি।

মণিপুরগী মতংদা খননীংগাই ওইরিবা রাফমদি রেপিড এন্টিজেন টেষ্টতা নেগেটিভ ওইরে হায়বা মীওইশিং আর টি - পি সী আর টেষ্ট তৌদুনা চপ চাবা অচম অরান খঙদোকপা হোংনবা লৈরবা হায়বসিনি। কনাগুন্মী লাইওং উৎখোরক্তবা মীওই অমা ভাইরেল লোড নেম্মবদি রেপিড এন্টিজেন টেষ্ট তৌবদা নেগেটিভ ওইরে হায়বা রিজল্ট ফংগনি। অসিগুমা মীওইশিং কোভিড-১৯ নেগেটিভ ওইরে অমসুং খুদোংখিনীংগাই ওইরে হায়না খাদোকখিবা তারবদি মণিপুরদা করি ফীভম ওইরকপা য়াওবে হায়বদু খননীংগাই ওই। তুং কায়না চংনরোইদবা থৌরং লৌখংপগী মতুং স্টেট অসিগী ওইনা সাইন্টিফিক ইভিডেন্সতা যুফম ওইবা থৌরং লৌখংপা মথৌ তাই।

মণিপুরগী লৈশেল্লোন অমসুং অতোপ্লা ৱারী শীংবুন্দা থেঙ্গুগী মফম

-ডা. নোংমাইথেম প্রমোদিনি-

লমদমসিদা তোয়না উব ফংবদি নভে। মদুমক ওইদুনসু নহা লৈ খাজনীদা থেঙ্গু খঙদবা য়াওরহোই। অখাঙ কনব, রাখল লৈতানা, তপ্পা ঈংনা, লেঙ্গা লৈতনা হোংনবনা পুন্নি পাসন্দ ফংবা গুন্মী অবদি ময় পাকপা গুন্মী হায়বগী পাউজেল পীবদা থেঙ্গুবু খুদম চাদম ওইনা হেক হেক পুথোরকই। থেবা অমসুং থেঙ্গু লমজেল তামবগী ৱারবু খঙদবা কনা য়াওরমগনি। লমজেল য়াওবা থেবগী নাপল মমু থুদোকখিবা থেঙ্গুগী ৱারীদে তাবদা ঐথোয়না থরায় তানা নোকচিখনি। পুঙ্ক চাউরকপা মতমদনি, য়ান্মা তাঙনা চই অমগী মনুংদা অমুকুতা ওইরহা, যুগ্মেদ কৈরোমবা ইপা ইতানশিংনা ফারকপা থেঙ্গুনি হায়দুনা ঐথোয় ময়াম ওমশিন্দুনা য়েংই। মতমদুনা মপানলমদা লাই খুরম্বা চংলুবা অহল লমশিংনা তম্বা পাউদমগী মতুং ইমা থেঙ্গুবু য়াংকোকমুন্না পাল্লমদৌবাই নীংই। থেঙ্গুগী মনুংদে নুংপাপ ওইরবেই নীংদুনা মথক্তুদা ফি সুরিঙেদা তপ্পা তপ্পা চংখিবগী ৱারীনা ঐথোয়বু থরায় তানা নোকহনখিখনি। লানবা নংত্রগা চুহ্ম হায়বদে মতমদুদি উদবনিবা খঙদে। খাজবদি অদুমক খাজখি। অদুবু থোয়ৱায়দা অমদি অদুমক ফাওখি। ইক্সপ ইপিজিমিংগী মরক্কে কনান অমদা চেঞ্জক্কা মনিংশা থেংব থেংব হোদুনা থেঙ্গু লৈহৌরে হায়না তল্পনি। মনুংদা মথক্তা ফি শুবা য়াবা মীরমগী থেঙ্গুদুক চাউরমগনি

খনা কৈথেন কাবি শামরয়ে ইপোং ইচৈ তুংওইনরম্বা ফুং হৌদুনা শব্দর থিংখৈ চেনবশাই। নীংবা কায়দুনা মতোকখি। হৌজিক মতমদা ফংবা লৈপালা শাবা শেফু থেঙ্গুমুক্তমক মচাউরম্মী। শাউনিংবনা ঈ কাবজাংখি। গাইনা গাইনা উবা ফংদনা অদুমক হৌয়ে। অচৌবদি হায়রুং মচাদুফাওবা পঙতোয় তোয়না উখিঙে, কনাবু কিদুনা মফম কদাইদবু লোংব্রবনে খঙদে। মতম খরগী মমাগুদা, জিরিদগী পুরকপনি হায়বরা কৈনে থেঙ্গু মরি মঙা ঝাইরমশ্চন্দ কৈথেন্দা লোংনা তারগা লৈহৌবা উখিবগুদি তৌখিখনি।

থোঙ্গুল মুংত্রতা হায়না মিপাইজরিবা থেঙ্গু অসি লমদম অদি য়েলহৌঙেদগী লৈরক্কে হায়বসি লৈশেল্লোন অমদি অতোপ্লা ৱারী শীংবুন্দা কয়ানা খুদম চাদম ওইরি। লৈশেল্লোন, মীশেল্লোন, শাগৈ শলাইরোমিঙখি মথক্তা কয়না ঐথোয়গী ইপা ইপুশিংনা থল্লিৱম্মী। হায়রিবা লনগৈশিং অসিগী মনুংদা লাইথক লাইখারোল হায়না মিংখোনবা পুয়া অসিসু শীংখায়া য়াবা অমনি। মসিদা য়াওরিবগী মতুং ইমা মালেম লৈশেমদ্রিঙে মমাগুদা অতিংকোক গুরু শিবদনা অতিয়া শিবদা মালেম লৈশেম্বা য়াংব পীরম্মী। মপা গুরুগী য়াংব অদু থবক ওইনা পাঙথোকপা লৈপাক লৌফম মফম খঙদবা অতিয়া শিবদু ফুংবনরম্মী। মহাক্কী মওং মচৌ খঙলবা গুরুনা মনুংদা লুপশিল্লগা থেঙ্গু পোক্কা মদুগী হায়না লুপথোকপদা লৈরম্মী। অতিয়া শিবদনা ঈশিং মনুংদা করি লৈনো মথক্তা লুপথোকপদা গুরু লৈরম্বা থেংনরদুনা খুংমজরম্মী। গুরুনা হংবীরকই,

“নহাজি করি তৌবা কুম্বকপনো?” মদুদা অতিয়া শিবনা খুংম্বা হায়জরকই,

“গুরু! লৈবাক্কী মপু ওইবসু নভে হায়বদগী মক লৈবাক নিজে লাকচাবনে, লৈবাক খরা পীনিৱী-ও!” মদুদগী গুরুগী পাউতাক মতুং ইমামাগী মথোয়দগী লৈপাক থোত্তেত্তেগা ফি শাবাদা লংচাক্কাংবা হাপ্ৰবা শীজিবদা শিল্লক অমগী চাংদমক পুরকখি। লৈবাক লৈশেম্বদি থেঙ্গু মথক্তা থল্লগা শেমগদবনি হায়না তাকপীবাগা লায়ননা গুরুনা থেঙ্গু অদুবু পীবিরকই। থেঙ্গু অদুগী মথক্তা তোংলগা লাক্কাশ্মী। অশিবনা থেঙ্গু অদুগী মথক্তা লৈবাক অদু চাইথোক্তুনা মালেম লৈশেম্বগী থবকু পাঙথোকপদা লৈবাকু হাইমুক্তমক পাল্লম্মী। অদুবু লাইবক বীবিদ লৈবাক অদু নুংশিংগী মশক ওইরবা হারাবনা চাইখায়দুনা লৈবাকু লৈচিল ওখিখি। মচৌ অসুমা অহানবা মালেম লৈশেম্বগী থবকু ময় পাকপা গুন্মিখি। মদুমক ওইদুনসু লমদম অসিগী লৈশেল্লোন মথক্তা থেঙ্গুনা মরু ওইবা মফম অমা কন্দুনা লৈরে হায়বসিমদি ককপা য়াররোইদবা রাফম অমা ওইরে।

করিগীনে খঙদে থেঙ্গু লৈরে হেক তাবগা য়েংহৌবদা য়াদে হায়বগী মওংদা হেত্তমক মফমদুদা চেঙ্গুনা য়েংখিখনি। মাবু শা গুদোনে ভৌরগা চাবগী ৱা পন্নরকপা তু-মান খ্যাওখ্যাও হেত্তমক চুংখি। অইনা ওইরিঙেদা য়ান্মা থোয়জনা তাভবিবা ৱারীশিংগী মনুংদা শম্ভেবনী চাইশ্রা পনবা য়াই। অমদুদদি লাইরিক ওইনা লৈ হায়বসি খঙদে। ৱারী অসিদা ফঙবী চাইশ্রাগী মমা মচানা শম্ভেবনী মমাগী

থরায়না ওনবা থেঙ্গু চাগনি হায়না ফুংপগী ৱারীদু তাবদসু কি তুচ্চবা ফাওখি। ৱারীদু তাবদা খনখি, মীওইবনা শিরবা মতুংদা থেঙ্গু ওনবজ ানি। গুসিদি খঙলকই, ঐথোয়গী খাজবী অমা থায়নদগী লৈরকই মদুদি মীওইবনি শিরবা তুংদা থরায় মচা ওখিগা জিবা ওল্লি। মদুননি পঞ্জত্রিবা ৱারী অদুনা কল্লক চাউবী তমথীবি চাইশ্রা মমানা লৌনম তৌরগা মগী তুংখোল মনুংদা য়াওরিবা লিন ময়াম অদু উথক্তগী হৈথরক্তুনা হাংত্রবা তুংদা থেঙ্গু, লমখুনুচিংবা মথং মথং ওনখিবনে। মমানা মমাগুদা হায়রম্বা মতুং ইমা মমাগী থরায়না ওনখিবা থেঙ্গু অদু লোং থোঙ্গগা ফারকই। অশেংবা মমদুমক ওল্লক্কা ঈশাইফু মনুংদা হাপ্ৰগা থমজবা থেঙ্গুবু চাইশ্রাগী চকুনা গুদুনা মমা-মচানা নমফদা ঈশিংপুন অমদা হাপ্ৰগা মথোক্তা থাংগত্রুনা ফুংলিঙেদা “ইবেম্মা ইমাদি থেংগ যৌরে, ঝাং যৌরে, গুং যৌরে” হায়রম্বা শিখিবা তাক্কা কনবা ৱারী তারিবা ঐথোয় পুন্মকপু কপহনখিখনি। অসুমা লৈশেল্লোন অমদি অতোপ্লা ৱারীশিং অসিনা থেঙ্গুবু নুংশিবা পোকহল্লি, মাঙহন তাহরীদে। অসিগুন্মী মগুন লৈত্রবা য়েলহৌঙেদগী হৌনা মণিপুরী খুয়াইগা তংন-খানবা য়াদনা লৈরক্কা থেঙ্গু উবা ফংলক্তবসিদা নুংনাংবা ফাওখি। খল্লি চাইশ্রা মমা মচাগী পুকলে চেনবা মীওই মশীং লাকগুদনা থোরকপসিদা অতংকোক গুরু শিবদা মাবু লোংশিন্দুনা থমত্রতা? নংত্রগা নুশিং হেতবা কনগী মথোক্তা হৌগুওনা মগী থোঙ্গুল মশি শামজিনহনহন? লৈশেল্লোন মথক্তা শাগোমারিবা জিব অমদা মুংত্রবনি মদু ঐথোয়গী অশোনবনি।

স্টেটকী পাউ

নিংথৌখোঙ ৱার্দ নম্বর ১গী মফম

কয়াদা হীদাক কাপথোকখৈ

ইফাল, ওগষ্ট ০৩ (ঐচ এন এস): হাইপোক্সেরোইট সোল্যুসন মোইয়াং বি কে ইন্টারপ্রাইজ নিংথৌখোঙগী প্রোপ্রাইটর ব্রনজিৎনা স্প্যান্ডর তৌদুনা নিংথৌখোঙ ৱার্দ নম্বর ১গী নহাশিংগা খুংশম্দুনা কোভিড-১৯গী লাইচৎ অসিগী গাংকোক্তা নিংথৌখোঙ ৱার্দ নম্বর ১গী লৈরক্কা অমসুং ত্রেজেন্ড লায়ননা মীয়াং তিববা মফমশিংদা সোদিয়ম হাইপোক্সেরোইট সোল্যুসন কাপথোকখৈ। ব্রনজিৎ অতোপ্লা মখা তামসু কোভিড-১৯গী গাংকোক্তা মীয়াংমগীমক পায়খংগা য়াবা থবক থৌরমশিং পায়খংখিগনি হায়নসু ফোণ্ডোকখি।

‘অঙাং লৈখিদবগী থৌদাং দোক্তরনা পুগদবনি’

ইফাল, ওগষ্ট ০৩ (ঐচ এন এস): ককচিং দিষ্ট্রিক্তকী মনুং চমা লৈবা মচুলে খোংদা অঙাং অমা ঈরাল্লুনা ময়াং ইফাল পি ঐচ সীদা পুখংলকপদা লায়ৌবী য়াখিবনা মরম ওইরগা লৈখিদবা অসিগী থৌদাং দোক্তরনা পুগদবনি হায়না এম এম ঈয়্যু ও হেদ কাউগী ইনফোসেসন এন্ড পল্লিগিটী সেক্টরীনা প্রেসতা থাদোরকপা চেংল অমদা হায়রি। চেংল অদুনা হায়, দোক্তর হায়বগী ৱাহক্কে করিনো। দোক্তর অমগী থৌদাং করিনো খঙদবা মীওই খুজোক খরনা মীয়াং লাইওইবনি খরনিবা শিনফম অসি মাংথোক্কে। দোক্তর অদুনা মগী চা ওইরবদি লায়ৌবী ৱাহক্কে লৈবাক হোংনরোইদৌরিয়া। অঙাং অদু লায়ৌবদি লাইরননা হয়া ফাওবা য়েংখিবা অদুগুনা লৈবা গুগুদা। মণিপুরগী তোঙান-তোঙানবা মফমদগী মীওই কমা দোক্তরশিংনা লায়ৌব য়াদবদগী পুন্নি লৌইয়ে। পুন্মক অসি লৈগুন্না কয়াম কুইনা

ঈশিংদা ঈরাল্লুবদগী অঙাং লৈখিদবা থৌদোক

অদু নুংগাইতবা ফোণ্ডোক্কা : কুব

ইফাল, ওগষ্ট ০৩ (ঐচ এন এস): শহুলে খোংদা ঈশিংদা ঈরাল্লুবদগী লায়কনবা পুখংলকখিবা নুপা অমা লৈখিদবগী থৌদোক অদু নুংগাইতবা ফোণ্ডোক্কা ময়াম ইফাল সোল রেলফোর ক্লবকী জেনরেল সেক্রেটারী এম এচ সৱভক্তানা প্রেসতা থাদোরকপা চেংল অমদা হায়রি। চেংল অদুনা হায়, ময়াং ইফাল পি ঐচ সী অসি কোভিড-১৯ লায়না লাইচৎ অসিগী মনুং ওইরগসু দোক্তর অমদি ষ্টাফশিং পুং ২৪ অনাবশিৎসু লায়ৌবদুনা মথৌ তৌরিবা হেপ্ট সেন্টরনি হায়বা মনাক নকপদা লৈরিবা ক্লবনা খঙই। কোভিড-১৯ মনুংদা নোর্মেল দিলিভরি তৌদুনা অনাবা কমা লায়ৌবদুনা দোক্তরশিং মথৌ তৌরি। অঙাং ঈরাল্লুনা পুখংলকখিবা নুমেং

আই এল পী পাস পীবা লেপক্কদবনি : কে ৱাই দরিয়ু এ সী

ইফাল, ওগষ্ট ০৩ (ঐচ এন এস): পেদেমিক কোভিড-১৯না মরম ওইদুনা মণিপুরদা অমা-চংখং ফংলবা মতম অসিদা ইনর লাইন পাম্টি (আই এল পি) পাস পীদুনা মপান্দগী মীতোপশিং চঙলকপদা অয়াবা পীরিবা লেঙক্কী খৌশিল অসি অঙকপনি হায়না কাদাজিং যুথাস রেলফোর এনোসিয়েটিভ ক্লব

টোংগাং/খোং হায়া মতমদা বোমগলিঙগা মরু-মরু হায়া, খোং হায়া মতমদা মপু ফানা হায়া য়াদবা, খোং হায়া মতম কুইনা গুন্না, খোং হায়া খুদিগী ঈ দ্রোপ-দ্রোপ তারকপা, খোং হায়া প্রিসেরিনগুমা মনাতা য়াওরকপা, খোং হায়া খুদিগী শৌজ নাহুবা ফংনবগী ওজা Zia-UI-Haque পু থাংখচরি

শেট-ক্কাং / লাম-থৌরম

মামেং তাইবং অসিদা ঐথোয়গী ইরক্তা তিল্লগা য়ান্মা অটৌ মৈনো মগী নুশিগরনা ইমুং-মনুং, শাগৈ-নাটৈ অমদি মরুপ-মরুপ ঝাই পুন্মকপু থাদোকপগা হৌখিবা চৈৎ ০১/০৭/২০২০ কুমজা, থরানগী ১২ নি পানবা ইরাই নুমেং হায় মপুগী লৈকোদা লৈয়ং লৈনম ওইনা তিল্লক্কে। লাক্কিবা চৈৎ ০৪/০৮/২০২০ কুমজা, থরানগী ১৬ নি পানবা লৈবাকপেগা নুমেং মতম লৈনম অজরগা, চৈৎ ১০/০৮/২০২০ কুমজা থরানগী ১১ নি পানবা নিংথৌখা নুমেংতা লায়-থৌরম থোক্কে।

শেট-ক্কাং / লাম-থৌরম

মামেং তাইবং অসিদা ঐথোয়গী ইরক্তা তিল্লগা ঝাইরাকপম হেরোমোং মীতেনা মনুং মতম চাদনা পুন্নি চেংলে লাইদুনা মগী ইমুং-মনুং, শাগৈ-নাটৈ, ঝাই পুন্মকপু থাদোকপগা, হৌখিবা চৈৎ ০১/০৭/২০২০ কুমজা, চৈশিং থরানগী ১২ নি পানবা ইরাই নুমেংতা মপু মগী লৈকোদা লৈয়ং লৈনম ওইনা তিল্লক্কে। লাক্কিবা চৈৎ ০৭/০৮/২০২০ কুমজা, চৈশিং থরানগী ১৬ নি পানবা ইরাই নুমেংতা লায়-থৌরম থোক্কে।

শেট-ক্কাং / লাম-থৌরম

মামেং তাইবং অসিদা ঐথোয়গী ইরক্তা তিল্লগা ঝাইরাকপম হেরোমোং মীতেনা মনুং মতম চাদনা পুন্নি চেংলে লাইদুনা মগী ইমুং-মনুং, শাগৈ-নাটৈ, ঝাই পুন্মকপু থাদোকপগা, হৌখিবা চৈৎ ০১/০৭/২০২০ কুমজা, চৈশিং থরানগী ১২ নি পানবা ইরাই নুমেংতা মপু মগী লৈকোদা লৈয়ং লৈনম ওইনা তিল্লক্কে। লাক্কিবা চৈৎ ০৭/০৮/২০২০ কুমজা, চৈশিং থরানগী ১৬ নি পানবা ইরাই নুমেংতা লায়-থৌরম থোক্কে।